

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ഏകഷഷ്ടിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകഷഷ്ടിതമഃ സർഗഃ ||

സമ്പാതിനാ നിശാകരമുനിം പ്രതി സ്വപുംഖദാഹകാരണസ്യ
വർണനം

തതസ്തദ് ദാരുണം കർമ
ദുഷ്കരം സഹസാ കൃതം |
ആചചക്ഷേ മൂനേഃ സർവം
സൂർയാനുഗമനം തഥാ ||4.61.1 ||

ഭഗവൻ വ്രണയുക്തത്യാ -
ൽലജ്ജയാ ചാകുലേന്ദ്രിയഃ |
പരിശ്രാന്തോ ന ശക്നോമി
വചനം പരിഭാഷിതും ||4.61.2 ||

അഹം ചൈവ ജടായുശ്ച
സംഘർഷാദ് ഗർവമോഹിതൗ |
ആകാശം പതിതൗ ദൂരാ -
ഇജ്ജിഇണാസന്തൗ പരാക്രമം ||4.61.3 ||

കൈലാസശിഖരേ ബദ്ധ്യാ
മുനീനാമഗ്രതഃ പണം |
രവിഃ സ്യാദനുയാതവ്യോ
യാവദസ്തം മഹാഗിരിം ||4.61.4 ||

അപ്യാവാം യുഗപത് പ്രാപ്താ -
 വപശ്യാവ മഹീതലേ |
 രഥചക്രപ്രമാണാനി
 നഗരാണി പൃഥക് പൃഥക് ||4.61.5 ||

കൃചിദ് വാദിത്രഘോഷശ്ച
 കൃചിദ് ഭൂഷണനിഃസ്വനഃ |
 ഗായന്തീഃ സ്യാംഗനാ ബഹ്വീഃ
 പശ്യാവോ രക്തവാസസഃ ||4.61.6 ||

തൂർണ്ണമുത്പത്യ ചാകാശ -
 മാദിത്യപദമാസ്ഥിതൗ |
 ആവാമാലോകയാവസ്തദ്
 വനം ശാദ്യലസംസ്ഥിതം ||4.61.7 ||

ഉപലൈരിവ സംഹരണാ
 ദൃശ്യതേ ഭൂഃ ശിലോച്ചയൈഃ |
 ആപഗാദിശ്ച സംവീതാ
 സൂത്രൈരിവ വസുന്ധരാ ||4.61.8 ||

ഹിമവാംശൈവ വിന്ധ്യശ്ച
 മേരുശ്ച സുമഹാഗിരിഃ |
 ഭൂതലേ സമ്പ്രകാശന്തേ
 നാഗാ ഇവ ജലാശയേ ||4.61.9 ||

തീവ്രഃ സ്വേദശ്ച വേദശ്ച
 ഭയം ചാസീത് തദാവയോഃ |
 സമാവിശത മോഹശ്ച
 തതോ മുർച്ഛാ ച ദാരുണാ ||4.61.10 ||

ന ച ദിഗ് ഇണായതേ യാമ്യാ
 ന ചാഗേയീ ന വാരുണീ |
 യുഗാന്തേ നിയതോ ലോകോ
 ഹതോ ദഗ്ധ ഇവാഗ്നിനാ || 4.61.11 ||

മനശ്ച മേ ഹതം ഭൂയ -
 ശ്ചക്ഷുഃ പ്രാപ്യ തു സംശ്രയം |
 യതേന മഹതാ ഹ്യന്യീൻ
 മനഃ സന്ധായ ചക്ഷുഷീ || 4.61.12 ||

യതേന മഹതാ ഭൂയോ
 ഭാസ്കരഃ പ്രതിലോകിതഃ |
 തുൽയപൃഥ്വീപ്രമാണേന
 ഭാസ്കരഃ പ്രതിഭാതി നൗ || 4.61.13 ||

ജടായൂർമാമനാപൃച്ഛ്യ
 നിപപാത മഹീം തതഃ |
 തം ദൃഷ്ട്വാ തൂർണമാകാശാ -
 ദാന്മാനം മുകുതവാനഹം || 4.61.14 ||

പക്ഷാദ്യാം ച മയാ ഗുപ്തോ
 ജടായൂർന പ്രദഹ്യത |
 പ്രമാദാത് തത്ര നിർദഗ്ധഃ
 പതൻ വായുപമാദഹം || 4.61.15 ||

ആശങ്കേ തം നിപതിതം
 ജനസ്ഥാനേ ജടായുഷം |
 അഹം തു പതിതോ വിന്ധ്യ
 ദഗ്ധപക്ഷോ ജഡീകൃതഃ || 4.61.16 ||

രാജ്യാച്ച ഹീനോ ഭ്രാത്രോ ച
പക്ഷാഭ്യാം വിക്രമേണ ച |
സർവമാ മർതുമേവേച്ഛൻ
പതിഷ്യേ ശിവരാദ് ഗിരഃ ||4.61.17 ||

|| ഇത്യാർഷേ ശ്രീമദ്ഭാമായണേ വാൽമീകീയേ ആദികാവ്യേ
കിഷ്കിന്ധാകാണ്ഡേ ഏകഷഷ്ടിതമഃ സർഗഃ ||